



मंगलवार, 10 जून, 2025

प्रेस विज्ञप्ति

नई दिल्ली

## टाटा पावर-डीडीएल ने की श्री द्विजदास बसाक के सीईओ पद पर नियुक्ति की घोषणा

उत्तरी दिल्ली में लगभग 90 लाख की आबादी को बिजली आपूर्ति करने वाली अग्रणी पावर यूटिलिटी टाटा पावर-डीडीएल ने श्री द्विजदास बसाक को कंपनी का नया मुख्य कार्यकारी अधिकारी (सीईओ) बनाए जाने की घोषणा की। उनकी नियुक्ति 09 जून, 2025 से प्रभावी हो गई है।

श्री बसाक की नियुक्ति के बारे में, डॉ प्रवीर सिन्हा, मुख्य कार्यकारी अधिकारी एवं प्रबंध निदेशक, टाटा पावर कंपनी लिमिटेड ने कहा, “मैं टाटा पावर-डीडीएल के नए सीईओ के रूप में द्विजदास बसाक का स्वागत करता हूं। वह अपने साथ गहन डोमेन विशेषज्ञता और बिजली वितरण क्षेत्र में एक शानदार ट्रैक रिकॉर्ड लेकर आए हैं। मुझे विश्वास है कि वह टाटा पावर-डीडीएल को परिवर्तनकारी विकास के अगले चरण में ले जाएंगे - नवाचार को बढ़ावा देंगे, परिचालन उत्कृष्टता को बढ़ावा देंगे और ग्राहक केंद्रितता को नई ऊंचाइयों पर ले जाएंगे।”

टाटा पावर-डीडीएल से पहले, श्री बसाक टीपी नॉर्दर्न ओडिशा डिस्ट्रिब्यूशन लिमिटेड (टीपीएनओडीएल) के मुख्य कार्यकारी अधिकारी और ओडिशा डिस्ट्रीब्यूशन बिजनेस के प्रमुख थे। वह टीपी सेंट्रल ओडिशा डिस्ट्रिब्यूशन लिमिटेड में भी मुख्य परिचालन अधिकारी (सीओओ) के पद पर रह चुके हैं, जहां उन्होंने ऑपरेशन के क्षेत्र में उत्कृष्टता लाने में महत्वपूर्ण भूमिका निभायी।

श्री बसाक के पास बिजली वितरण प्रबंधन के क्षेत्र में तीन दशकों से अधिक लंबा अनुभव है। वह अनुभवी इलेक्ट्रिकल इंजीनियर रह चुके हैं और टाटा पावर ग्रुप में विभिन्न नेतृत्वशाली पदों पर काम कर चुके हैं। ओडिशा जाने से पहले, वह टाटा पावर-डीडीएल में चीफ-कस्टमर एक्सपीरियेंस, कमर्शियल, गवर्नमेंट अफेयर्स, कम्युनिकेशन, एंड सोशल इंपैक्ट ग्रुप के तौर पर काम चुके हैं।

श्री बसाक ने 1991 से 2002 तक भारत और ब्राजील में पावर डिस्ट्रिब्यूशन सेक्टर में काम किया है। 2003 के बाद, वह टाटा ग्रुप का हिस्सा रहे और विभिन्न पदों पर रहते हुए उन्होंने टाटा पावर-डीडीएल के पावर डिस्ट्रिब्यूशन कारोबार में अहम भूमिका निभायी।

टाटा पावर-डीडीएल से नई भूमिका में जुड़ते हुए, श्री द्विजदास बसाक ने कहा, “मैं टाटा पावर-डीडीएल में मुख्य कार्यकारी अधिकारी के तौर पर जुड़ते हुए बेहद सम्मानित महसूस कर रहा हूं। यह संगठन बिजली वितरण क्षेत्र में एक मानक के रूप में खड़ा है। प्रतिष्ठित डेमिंग पुरस्कार प्राप्त करने वाली टाटा पावर-डीडीएल

क्वालिटी मैनेजमेंट में उत्कृष्टता की संस्कृति को प्रस्तुत करती है। मैं कंपनी की इस मजबूत बुनियाद और मजबूती देने के लिए योगदान करने के साथ-साथ हमारी अत्यधिक प्रतिभाशाली और प्रतिबद्ध टीम के समर्थन से कंपनी को विकास के अगले चरण में ले जाने के लिए तत्पर हूं। मुझे विश्वास है कि हम अपने लगभग 2 मिलियन ग्राहकों को सर्वश्रेष्ठ सेवाएं प्रदान करते हुए इस सेक्टर में नए प्रदर्शन मानक स्थापित करेंगे।”

श्री बसाक ने आईआईएम अहमदाबाद से 2022-2023 में एडवांस मैनेजमेंट प्रोग्राम (एसएलडीपी) पूरा किया। आगे चलकर, उन्होंने आईआईएम-बैंगलोर से एडवांस लीडरशिप कोर्स और स्टीफन एम. रॉस स्कूल ऑफ बिजनेस, यूनीवर्सिटी ऑफ मिशिगन और टाटा मैनेजमेंट ट्रेनिंग सेंटर (टीएमटीसी) से सर्टिफिकेशन प्रोग्राम ऑन जनरल मैनेजमेंट (टीजीईएलएस) पूरा किया।

## टाटा पावर-डीडीएल के बारे में

टाटा पावर-डीडीएल राष्ट्रीय राजधानी क्षेत्र दिल्ली सरकार और टाटा पावर के बीच संयुक्त उद्यम है। कंपनी उत्तरी दिल्ली में लगभग 90 लाख की आबादी को बिजली आपूर्ति करती है। टाटा पावर-डीडीएल बिजली वितरण के क्षेत्र में सुधारों के स्तर पर अग्रणी है और इसने उपभोक्ता-केंद्रित व्यवहारों के लिए अपनी साख बनायी है। निजीकरण के बाद, टाटा पावर-डीडीएल के वितरण इलाकों में एटीएंडसी नुकसान में रिकॉर्ड कमी आयी है। वर्तमान में, एटीएंडसी नुकसान 5.5% है, और जुलाई 2002 में 53% के शुरुआती नुकसान स्तर की तुलना में इसमें अप्रत्याशित रूप से कमी आई है। टाटा पावर-डीडीएल के बारे में और जानकारी के लिए देखें: [www.tatapower-ddl.com](http://www.tatapower-ddl.com)

For further information please contact:

**Corporate Communication:**

**Slough PR:**

John Edwin

(9910082270)

Abhishek Anand (9711061540)

